



پاکستان ٹیم ورلڈ کپ سپر لیگ کے پوائنٹس ٹیبل میں ترقی کا عزم لیے جمعرات کو انگلینڈ کے مقابلے آئے گی

کارڈف، 7 جولائی 2021ء:

پاکستان اور انگلینڈ کے مابین تین ایک روزہ بین الاقوامی میچز پر مشتمل سیریز کا آغاز 8 جولائی کو کارڈف سے ہو گا۔

دونوں ممالک کے مابین یہ سیریز آئی سی سی مینزور ورلڈ کپ سپر لیگ کا حصہ ہے، جو کہ آئی سی سی مینزور کرکٹ ورلڈ کپ 2023 کا کوالیفائنگ راؤنڈ تصور کیا جا رہا ہے۔

ورلڈ کپ سپر لیگ میں ہر میچ جیتنے والی ٹیم کو دس پوائنٹس ملیں گے۔ میچ برابر یا بے نتیجہ ختم ہونے کی صورت پر دونوں ٹیموں میں پانچ پانچ پوائنٹس تقسیم کر دیئے جائیں گے۔

فی الحال پاکستان آئی سی سی مینزور ورلڈ کپ سپر لیگ کے پوائنٹس ٹیبل پر 6 میچز کھیل کر 40 پوائنٹس کے ساتھ تیسرے جبکہ انگلینڈ 12 میچز میں سے 6 میں فتح کے ساتھ 65 پوائنٹس ٹیبل پر سرفہرست ہے۔ اس دوران انگلینڈ کرکٹ ٹیم کا ایک میچ بے نتیجہ ختم ہوا۔ بنگلہ دیش کی ٹیم 50 پوائنٹس کے ساتھ پوائنٹس ٹیبل پر دوسری پوزیشن پر موجود ہے۔

یہ بار ہواں موقع ہو گا کہ پاکستان کرکٹ ٹیم میزبان ٹیم کے خلاف ان کی سرزمین پر کوئی ون ڈے انٹرنیشنل سیریز کھیلے گی۔ دونوں ممالک کے مابین گزشتہ سیریز میں انگلینڈ کا ریکارڈ شاندار ہے، جس نے 11 میں سے 9 سیریز جیتیں جبکہ ایک ڈرا رہی۔ اس دوران پاکستان نے انگلش سرزمین پر اپنی واحد سیریز 1974 میں جیتی تھی۔

تاہم گزشتہ سال دورہ انگلینڈ میں شامل ٹی ٹوٹی سیریز 1-1 سے برابر کرنے والی پاکستان کرکٹ ٹیم کو ٹیسٹ سیریز میں شکست کا سامنا کرنا پڑا تھا۔ مگر ایک روزہ بین الاقوامی کرکٹ میں پاکستان کے حالیہ اعداد و شمار متاثر کن ہیں۔

آئی سی سی مینز کرکٹ ورلڈ کپ 2019 کے بعد سے اب تک پاکستان کرکٹ ٹیم نے مجموعی طور پر 8 ون ڈے میچز کھیلے ہیں، جس میں سے 6 میں اس نے کامیابی حاصل کی۔ یہی نہیں ورلڈ کپ 2019 اور چیمپئنز ٹرافی 2017، پچاس اوورز پر مشتمل فارمیٹ کے یہ دونوں ایونٹس انگلینڈ میں کھیلے گئے تھے۔ ان دونوں ایونٹس میں پاکستان نے انگلینڈ کو شکست سے دوچار کیا تھا۔ آئی سی سی مینز کرکٹ ورلڈ کپ 2019 کی فاتح انگلینڈ اور آئی سی سی چیمپئنز ٹرافی 2017 کی چیمپئن پاکستان کی ٹیم رہی تھی۔

دونوں ٹیمیں آئی سی سی چیمپئنز ٹرافی 2017 کے سیمی فائنل میں اسی میدان (صوفیہ گارڈنز کارڈف) پر مد مقابل آئی تھیں، جہاں حسن علی نے 35 رنز کے عوض 3 وکٹیں حاصل کر کے پلیئر آف دی میچ کا ایوارڈ حاصل کیا تھا۔ اوپنر فخر زمان نے اس میچ میں نصف سنچری اسکور کی تھی۔

پاکستان اسکوڈ میں شامل نمایاں کھلاڑی:

عموماً پاکستان کے باؤلرز اپنی نبی تلی باؤلنگ سے حریف ٹیم کے بلے بازوں پر دھاک بیٹھاتے ہیں مگر اس مرتبہ بابر اعظم، محمد رضوان، فخر زمان اور امام الحق کی صورت میں پاکستان کا ٹاپ آرڈر ون ڈے کرکٹ میں پاکستان کے اسکوڈ کی سب سے نمایاں بات ہے۔

بابر اعظم نہ صرف آئی سی سی ون ڈے انٹرنیشنل پلیئر رینٹنگ میں 865 پوائنٹس کے ساتھ سرفہرست ہیں بلکہ گزشتہ 2 سال سے اب تک اس فارمیٹ میں ان کے رنز کی بنانے کی اوسط 85.00 رہی ہے۔ اس دوران انہوں نے 104.93 کے اسٹرائیک ریٹ سے رنز اسکور کیے۔

اپنے 6 سالہ ون ڈے انٹرنیشنل کیریئر میں اب تک 56.83 کی اوسط سے رنز بنانے والے بابر اعظم کا انگلینڈ کی ٹیم کے خلاف ریکارڈ بھی اچھا ہے۔ وہ اب تک انگلینڈ کے خلاف کھیلے گئے 16 ون ڈے میچز میں 45 سے زائد کی اوسط اور 93.69 کے اسٹرائیک ریٹ سے 639 رنز بنا چکے ہیں۔ اس میں 5 نصف سنچریاں اور ایک سنچری شامل ہے۔ اس دوران انہوں نے آخری تین ون ڈے میچز میں سے ایک سنچری اور 2 نصف سنچریاں بنا رکھی ہیں۔

اُدھر جنوبی افریقہ کے خلاف تین ون ڈے انٹرنیشنل میچز میں شامل 2 سنچریاں بنانے والے فخر زمان بھی انگلش کنڈیشنز میں اور انگلش باؤلرز کے خلاف بہتر کھیل کا مظاہرہ کرتے ہیں۔ وہ اب تک انگلینڈ کے خلاف 7 میچز میں 41.85 کی اوسط اور 107.72 کے اسٹرائیک ریٹ سے 293 رنز بنا چکے ہیں۔

وکٹ کیپر بیٹسمین محمد رضوان بھی اس سیریز میں پاکستان کے ٹاپ آرڈر کا ایک اہم سہارا سمجھے جائیں گے۔ وہ فی الحال محدود طرز کی کرکٹ میں اپنے ون ڈے انٹرنیشنل کیریئر کی شاندار فارم میں موجود ہیں۔ اوپنر امام الحق بھی انگلینڈ کے خلاف اچھا ریکارڈ رکھتے ہیں۔ وہ اب تک انگلش ٹیم کے خلاف 5 ون ڈے انٹرنیشنل میچز کھیل چکے ہیں۔ اس دوران انہوں نے 92 کی اوسط اور 86.60 کے اسٹرائیک ریٹ سے رنز بنائے۔

اسی طرح ون ڈے انٹرنیشنل کرکٹ کی آئی سی سی پلیئر رینٹنگ میں 12 ویں نمبر پر موجود فاسٹ باؤلر شاہین شاہ آفریدی گزشتہ 10 میچز میں 25 وکٹیں حاصل کر کے پاکستان کی باؤلنگ لائن اپ کا سب سے خطرناک ہتھیار ہیں۔ شاہین کی ون ڈے کیریئر کی بہترین باؤلنگ بھی انگلینڈ میں ہے، جہاں انہوں نے بنگلادیش کے خلاف 35 رنز دے کر 6 وکٹیں حاصل کیں۔

-ENDS-

Media contact:

Ibrahim Badees Muhammad

Team Media and Digital content manager for Pakistan's tour to England and West Indies

E: Ibrahim.badees@pcb.com.pk

W: +92 (0) 345 4743 486

HELP PREVENT CORONAVIRUS



WASH HANDS



KEEP THE
DISTANCE



AVOID CROWD



WEAR MASK



COUGH IN THE
ELBOW




KEEP HYDRATED



STAY AT HOME

National Team Partners



Domestic Partners



Broadcast Partners



PCB Headquarters

Gaddafi Stadium, Ferozpur Road Lahore, Pakistan, PO Box 54000

Tel: +92 42 35717231-4



pcb.com.pk



[/PakistanCricketBoard](https://www.facebook.com/PakistanCricketBoard)



[/TheRealPCB](https://twitter.com/TheRealPCB)



[/TheRealPCB](https://www.instagram.com/TheRealPCB)



[/PakistanCricketOfficial](https://www.youtube.com/PakistanCricketOfficial)